

సత్యమే వింకు ప్రాణము, ధర్మమే వింకు రక్ష

ప్రేమస్వరూపులారా! ఎన్ని సంవత్సరములు తపస్స చేసినా, ఎన్ని తీర్థయాత్రలు సల్పినా, ఎన్ని శాస్త్రములు పరించినా, ఎన్ని దాన ధర్మములు చేసినా ఇవేవీ మానవుని తరింపజేయజాలవు. అలనాడు రావణుడు నాల్గు వేదములు, ఆరు శాస్త్రములు పరించాడు. కానీ, తన మనసును ఏమైనా మార్చుకున్నాడా? లేదు; దైవత్యానికి బదులు దానవత్యాన్ని పెంచుకున్నాడు. వేదములు ఏమి బోధిస్తున్నాయి? శాస్త్రములు ఏమి చెప్పాయి? వేద శాస్త్రములు చెప్పినట్లుగా తానేమైనా నడుచుకున్నాడా? నడుచుకోలేదు. నిజానికి రావణుడు పది తలలతో పుట్టిలేదు. పది తలలతో పుట్టియుంటే అతని ఘనత ఆనాడే లోకానికి వెల్లడయ్యేది. నాలుగు వేదములు, ఆరు శాస్త్రములు.. ఇవన్నీ చేరితే పది శిరస్సులైనాయి. అతనికి ఈ పది శిరస్సులుండి కూడా ప్రయోజనం లేకపోయింది. కనుకనే, రాముడు అతనికి పది శిరస్సులను ఖండించాడు. వేదశాస్త్రములను ఎంత పరించినా వాటి ప్రబోధములను ఆచరణలో పెట్టుకపోతే ఏమి ప్రయోజనం ఉండదు. తెలుసుకున్నది ఒక్కటినను ఆచరణలో పెట్టటం చాలా అవసరము.

వేదమంత్రాలను ఊరకే కంరస్థం చేసినంత మాత్రాన మనసులో మార్పు కలగదు. జగత్తునకు ఈ విధమైన జ్ఞానోపదేశము గావించే నిమిత్తమై రాముడు రావణుని పది తలలను ఖండించాడు. భగవంతుడు ఏది చేసినపుటీకి, ఏమి బోధించినపుటీకి అంతా పరోపకార నిమిత్తమే గాని తన నిమిత్తం కాదు. కట్టకడపటికి రావణుడు కూడా తన దోషములను గుర్తించి పశ్చాత్తాపద్దాడు. పవిత్రుడయ్యాడు. దివ్యమైన, భవ్యమైన వేదప్రబోధలను ఆచరణలో పెట్టటం మానవధర్మము. మన విద్యా సంస్థలో సీనియర్ పిల్లలే గాక ప్రైమర్ స్కూలు పిల్లలు కూడా వేదాధ్యయనము చేస్తున్నారు. వారికి అన్ని వేదములు తెలుసు. అన్ని మంత్రాలనూ వారు ఉచ్చరిస్తున్నారు. తాము ఉచ్చరించే వేదమును ఆచరణలో పెట్టుకపోతే ప్రయోజనం లేదని కూడా పిల్లలకు తెలుసు. కానీ, ఆచరణలో పెట్టటంకు కావలసిన బుద్ధిశక్తి వారియందు తక్కువగా ఉన్నది.

‘ఏకం సత్త విప్రా బహుధా వదన్ని’ అన్నట్లుగా దైవము ఒక్కడే. ‘ఉన్నదొక్కడే దైవంబు ఎన్నటికిని, లేనిదయ్యేను లోకంబు కానరయ్యా’. ఇట్టి పవిత్రమైన వేదసూక్తిని, శాస్త్ర ప్రబోధను మనం గుర్తించి వర్తించాలి. గ్రామఫోను ప్లేటు పాట పాడుతుంటే అందరూ విని ఆనందిస్తుంటారు. కాని ఆ పాటలోని మాధుర్యాన్ని గ్రామఫోను ప్లేటు ఏమాత్రం అనుభవించ జాలదు. ఎందరో సాధకులు వేదములను పరిస్తూ, ఉచ్చరిస్తూ, ఇతరులకు బోధిస్తుంటారు. కాని, తాము స్వయంగా ఆచరించకుండా ఇతరులకు బోధిస్తుంటే, గ్రామఫోను ప్లేటుకు కలిగే ఘలితమే వారికి కూడా కలుగుతుంది. కనుక వేదప్రబోధలను మొట్టమొదట మనం గుర్తించి వర్తించాలి.

శ్రీకృష్ణుడు తాను ప్రబోధించిన ప్రతి విషయాన్ని మొట్టమొదట తాను స్వయంగా ఆచరించి ఆదర్శాన్ని అందించాడు. భగవంతునికి భేదము లేదు, ద్వేషము లేదు; ఆయన దృష్టిలో అందరూ సమానులే! అయితే పండితులు తాము నేర్చుకున్న విషయాలను ఎంతవరకు ఆచరణలో పెడుతున్నారనేది మాత్రం తాను గమనిస్తుంటాడు.

తపస్స, తీర్థయాత్రలు చేసినటువంటివారు దివ్యత్వమును ఎంత వరకు అనుభవించారు? అనేకమంది జపము చేస్తుంటారు; వేద, శాస్త్రములను పరిస్తుంటారు. కాని, ఏమి ప్రయోజనం? దివ్యత్వమును

అనుభవించకపోతే అంతా వ్యర్థమైపోతుంది. అనేకమంది “స్వామి! మాకొక జపమాల ఇవ్వండి” అని నన్ను అడుగుతుంటారు. జపమాల ఎందుకోసం? పదిమందికి కనిపించేటట్లుగా దానిని మెడలో వేసుకొని ‘షో’ చేయటంకోసమా? నిజంగా జపం చేయాలనుకునే వ్యక్తికి ఒక్క చేయి చాలు. (శ్రీవారు తమ కుడిచేతి బొటనప్రేలితో ఒక్కక్కు ప్రేలిపై లెక్కపెడుతూ) రామ్ రామ్ రామ్ ... రామ్ రామ్ రామ్.... రామ్ రామ్ రామ్... రామ్ రామ్... ఇవి పన్నెండు. ఈ 12 ను 9 తో గుణిస్తే 108 అవుతుంది. ఇదే జపమాల. ఇంక, మిాకు మరో జపమాల అక్కరేదు. ఏ స్థానమునూ ప్రత్యేకంగా ఎన్నుకోపలసిన పని లేదు. దారిలో సడుస్తూ కూడను మిారు జపం చేసుకోవచ్చు; పండుకొని నిద్ర వచ్చేంతవరకూ మిారు జపం చేసుకోవచ్చు. ఇట్టి పవిత్రమైన, సులభమైన మార్గములెన్నో ఉండగా నిద్రాహారములు మానుకొని కలినమైనటువంటి, చేతకానటువంటి సాధనలను మిారు ఎందుకు ఎన్నుకోవాలి?!

క్షుమకు మారుపేరు ద్రోపది

ద్రోపది గొప్ప పతివ్రత. ఆమె తన భర్తలను ఎన్నో విధములుగా కాపాడుతూ వచ్చింది. అశ్వత్థామ నిదిస్తున్న ఉప పాండవుల గొంతులు కోసినప్పుడు ఆమె ప్రదర్శించిన క్షుమాగుణం సాటిలేనిది. అర్జునుడు అశ్వత్థామను పట్టి బంధించి తెచ్చి ద్రోపది ముందు నిలబెట్టడు. కొడుకులను బట్టి చంపెనని కోపము నొందుటకు బదులు ద్రోపది అశ్వత్థామ పాదాలపై పడి ఈరీతిగా పలికింది “అయ్యా! నీవు నా కొడుకుల గొంతులు కోశావు. ఇప్పుడు నా భర్తలు నీ శిరస్సును ఖండిస్తే నీ తల్లి ఎంతగా బాధపడుతుందో నీకుతెలియదా? పసిబిడ్డల గొంతులు కోయటం వలన నీకు కలిగిన లాభమేమిటి? ఇది మహోపాతకమని తెలిసి కూడా ఈ పని నీవెలా చేయగలిగావు? నా పతులు నీ తండ్రిగారి శిష్యులు. కాబట్టి, మా బిడ్డలు నీ శిష్యులు. శిష్యులను హతమార్ఘటం మహోపాపం కదా! ఏ రాక్షసుడు కూడను ఇలాంటి దుర్మాగ్నికి ఒడిగట్టడు. నీవు రాక్షసుడివి కావు; సకల శాస్త్రములు తెలిసిన పండితుడవు. ఇంతటి గొప్పవాడవైన నీవు ఇటువంటి అకృత్యానికి పాల్చడటం న్యాయంకాదు.

పరగన్ మా మగవారలందఱును మున్నోబాణప్రయోగోపనం
హరణాద్యాయుధ విద్యలన్నియును ద్రోణాచార్యుచే నభ్యసిం
చిరి; పుత్రాకృతి నున్న ద్రోణుడవు; నీ చిత్తంబులో లేశముం
గరుణాసంగము లేక శిష్యునుతులన్ ఖండింపగా బాడియే?

ఉద్దేశ్యం కంబున రారు; శప్తధరులై యుద్ధావనిన లేరు; కిం
చిద్రోహంబును నీకు జేయరు; బలోత్సేకంబుతో జీకటిన్
భద్రాకారుల, బిన్న పాపల, రణప్రాధక్రియాహీనులన్,
నిద్రాసక్తుల సంహరింప నకటా! నీ చేతు లెట్లుడెనో?”

అశ్వత్థామ శిరస్సును ఖండించటానికి సిద్ధపడిన అర్జునుని పాదాలు పట్టుకొని ద్రోపది “అర్జునా! నీవు తపస్సు చేశావు. శాస్త్రములను పరించావు. కాని, ఎన్ని చేసి ఏమి ప్రయోజనం? శాస్త్రములు తెలిసి కూడా వాటిని ఉల్లంఘించటానికి నీవు పూనుకుంటున్నావు. శాస్త్రములు ఏమని బోధిస్తున్నాయి?

వెఱచినవాని, దైన్యమున వేదుఱు నొందినవాని, నిద్ర షై
మఱచినవాని, సౌఖ్యమున మద్యము ద్రావినవాని, భగ్యుడై
పఱచినవాని, సాధు జడభావమువానిని, గావుమంచ వా
చఱచినవాని, గామినుల జంపుట ధర్మము గాదు ఫల్సనా!

కాబట్టి నీవితనిని క్షమించి విడిచిపెట్టటమే చాలా ఉత్తమమైన మార్గము. అంతేకాదు. నా కుమారులను కోల్పోయినందులకు నేనెంతగా విలపిస్తున్నానో నీవు అశ్వత్థామను సంహరిస్తే అతని తల్లి కూడా అంతగా దుఃఖిస్తుంది కదా! ఇతనిని చంపినంత మాత్రమను నా బిడ్డలు తిరిగి రారు కదా! పోయినవారి నిమిత్తమై ఇటువంటి పాపమును మూటకట్టుకోవటం చాలా తప్పు. భగవాన్తుంచి కలిగినవారు ఇలాంటి అక్షత్యానికి పాల్పడరు. కాబట్టి నీవితనిని చంపవలదు-అని ప్రార్థించింది. ఆ సమయంలో ద్రౌపది ఎంతో క్షమా గుణమును, శాంతమును ప్రదర్శించింది. అట్టిశాంతమును మనం అలవర్షుకోవాలి. హింసను దూరం చేయాలి. శాంతము చేత ద్వేషాన్ని జయించాలి. ద్రౌపది ఎంతో సహనముతో, శాంతముతో పలికిన మాటలు విని భీముడు ఉగ్రుడైనాడు.

కొడుకులబట్టి చంపెనని కోపము నొందదు; బాలభూతకున్
విదువుమటంచు జెప్పెడిని; వెళ్లిది ద్రౌపది; వీడు విప్రుడే?
విదువగనేల? వంపు; డిటు వీనిని మిచరలు సంపరేని నా
పిడికిటి పోటునన్ శిరము భిస్తుము సేసెద జూడుడిందఱున్

‘ఈ పిచ్చి ద్రౌపది తన కుమారులను చంపిన అశ్వత్థామ పాదాలపై పడుతున్నదే’ అని భీముడు పట్టలేనంత కోపంతో పిడికిలి బిగించి, కళ్ళుప్ర చేసి అశ్వత్థామపైకి వెళ్లాడు. “ద్రౌపదీ! నీకేమైనా పిచ్చి పట్టిందా?
నిర్ధాక్షిణ్యంగా నీ కుమారుల గొంతులు కోసిన ఈ దుర్మార్గణ్ణి రక్షించటానికి ప్రయత్నిస్తున్నావెందుకు? నా పిడికిటిపోటుతో వీని శిరస్తును ముక్కలు చేస్తాను. నీవు నాకు అడ్డు రావడ్డు” అన్నాడు. కాని ద్రౌపది భీముని పాదాలపై పడి శాంతము వహించవలసిందిగా ప్రార్థించింది. చుట్టూ ఉన్నవాళ్ళు చాలా ఆశ్చర్యంగా చూస్తున్నారు; ‘ద్రౌపది వంటి పిచ్చి స్త్రీలు లోకంలో ఎక్కుడైనా ఉంటారా?!’ అని అనుకున్నారు. కాని అటువంటి పిచ్చి అందరికీ పడితే ఈ లోకము బాగుపడుతుంది.

“ద్రౌపదీ! నేను అశ్వత్థామను చంపుతానని ప్రతిజ్ఞ చేశాను కదా! ఇప్పుడా మాట నేను నిలబెట్టుకోలేకపోవటం నాకవమానం కాదా?” అన్నాడు అర్ఘునుడు. అప్పుడు ద్రౌపది “అర్ఘునా! నీవు నీ మాటను నిలబెట్టుకోవాలంటే అశ్వత్థామను చంపవలసిన అవసరం లేదు. నీవతనిని లోపలికి గొనిపోయి, తల గొరిగి, శిరోమణిని పుచ్చుకొని, అతనిని బయటకు నెట్టివేస్తే చాలు; అది అతని ప్రాణము తీయటంతో సమానమౌతుంది” అన్నది. ఆమె సలహానుసరించి అర్ఘునుడు అశ్వత్థామను పరాభవించి వదలిపెట్టాడు.

విశ్వస్తుత్యుడు, శక్రసూనుడు, మహావీరుండు ఘోరాసిచే
నశ్వత్థామ శిరోజముల్ దజీగి; చూడాంతర్మహారత్తమున్
శశ్తుర్త్తి వెలుంగ బుచ్చుకొని, పొశప్రాతబంధంబులన్
విశ్వసంబున నూడ్జి), త్రోచె శిబిరోర్మ్యభాగముం బాసిపోన్

ఎవరైనా మనకు ఏదైనా చెడు చేస్తే మనం కూడా తిరిగి వారికి అపకారం చేయటానికి పూనుకోకూడదు. కనుకనే, అశ్వత్థామను క్షమించి విడిచిపెట్టవలసిందిగా ద్రౌపది అర్ఘునుని పాదాలు పట్టుకొని ప్రార్థించింది. మహాభారతంలో ఇటువంటి ఉదాత్తమైన సంఘటనలు చాలా ఉన్నాయి. పరులను దూషించటం, నిందించటం, హింసించటం మహాపాపం. అటువంటి పాపానికి మనం ఎన్నడూ పూనుకోకూడదు. పాపమనగా ఏమిటి? పరులను పీడించటమే పాపము. పరులను పోషించటమే పుణ్యము. ఈ విధంగా ద్రౌపది తన పతులకు ఎంతగానో హితబోధలు సల్వత్తూ వచ్చింది.

చివరికి, అశ్వత్థామ ద్రౌపది పాదాలపై పడి తనను క్షమించవలసిందిగా ప్రార్థించాడు. అప్పుడు ద్రౌపది “సాయనా! నీవు నా పాదములు పట్టుకోనక్కలేదు. నీ తల్లి పాదములు పట్టుకో. ఆమెకు దుఃఖం కలుగకుండా

కాపాడుతూ రా” అని చెప్పింది. అతనిలో కలిగిన పరివర్తనను చూసి ఆమె ఎంతగానో సంతోషించింది. ఎలాంటి కష్ట పరిస్థితియందైనా ఆమె కంటిధారలు కార్బులేదు. అటువంటి పవిత్ర హృదయులైన స్త్రీలు ఈనాటికీ లోకంలో ఎంతోమంది ఉన్నారు. కష్టాలకు క్రుంగక వారు ఎంతో దైర్యంతో, సాహసంతో జీవితాన్ని గడుపుతూ వస్తున్నారు. గుణవంతులైన స్త్రీల వల్లనే మన భారతదేశము ఇంతమాత్రమైనా నిలిచియున్నది. లేకుండిన ఈ ప్రపంచము ఏనాడో భస్మమైపోయేది. స్త్రీలలో గొప్ప దైర్యమున్నది; మంచి పరాక్రమమున్నది; ధర్మమున్నది; పట్టుదలతో ఎలాంటి ఘనకార్యమునైనా సాధించగల దీక్ష ఉన్నది. ఇటువంటి మహాత్మరమైన శక్తులు మగవారిలో లేవు. కారణమేమిటి? మగవారిని క్రోధమనే శత్రువు అనేక విధాలుగా పట్టి పీడిస్తున్నది.

కోపము కలిగినవానికి
ఏ వనియు ఫలింపకుండు ఎగ్గులు కలుగున్
పాపపు పనులను చేయుచు
భీ పొమ్మనిపించుకొనుట చేకూరు జుమీ!

స్త్రీలలో ఉన్నటువంటి శాంతము, దైర్యము, ఓపిక మగవారిలో లేవు. అయితే, స్త్రీలు కూడా ఒక్కాక్కు పర్యాయము కోపతాపములకు లొంగిపోయి పాపము చేయవచ్చును. అట్టివారిని క్షమించి, ప్రోత్సహించి సన్మానములో త్రిప్పవలెనే గాని, వారిని దండించటం మంచిది కాదు. నిజంగా చూస్తే కోపము, తాపము, ఈర్ష, అసూయ, డంబము ఇత్యాది దుర్భఱాలు మగవారియందే ఎక్కువగా గోచరిస్తున్నాయి. స్త్రీలలో ఉన్నటువంటి శాంతము ఎంతో గొప్పది. ఆనాడు పాండవులను కాపాడినది ద్రౌపది యొక్క శాంతమే! అటువంటి శాంతమూర్తులైన స్త్రీలు లోకంలో ఎందరో ఉన్నారు. వారిని ప్రోత్సహించటానికి బదులు స్త్రీలు కదా అని వారిని చులకన చేయటం చాలా పొరపాటు.

సత్య ధర్మములే జగత్తునకు ప్రాణములు

‘సత్యం వద, ధర్మం చర’ అని ప్రబోధిస్తున్నది భారతీయ సంస్కృతి. ఈ రెండింటినీ కాపాడితే మనం దేశమునే కాపాడినవారమవుతాము. సత్యము చేత ధర్మమును కాపాడాలి. సత్యధర్మములే లోకాన్ని కాపాడుతూ వస్తాయి. మిఱు దేశాన్ని రక్షించాలంటే సైన్యంలో చేరి యుద్ధం చేయనక్కర్చేదు; మిఱో ఉన్న సత్యధర్మములను మిఱు పోషించుకుంటే చాలు. సత్య ధర్మములను మొట్టమొదట మిఱ ఇంటియందు కాపాడుకోండి. సత్యధర్మములను కాపాడినప్పుడే మిఱు మహా వీరులొతారు; ధీరులొతారు; గంభీరులొతారు. మిఱు సత్యధర్మములను కాపాడితే మిమ్మల్ని సర్వేశ్వరుడు కాపాడుతాడు. కాబట్టి, మిఱు దైవాన్ని పూజించి మెప్పించటానికి ప్రయత్నించే బదులు సత్య ధర్మములను కాపాడుతూ రండి. అప్పుడు దైవము ప్రపంచాన్నంతటినీ కాపాడుతాడు. సత్యమే మిఱు ప్రాణము. ధర్మమే మిఱు రక్ష. శాస్త్రములలో ప్రధానమైనది ధర్మశాస్త్రము. సత్యములో మేటియైనది ఆడిన మాట తప్పకపోవటం. సత్యము ఎంత గొప్పదో ధర్మము అంతకంటే గొప్పది. సత్యము లేని ధర్మము, ధర్మము లేని సత్యము జగత్తులో ఉండుటకు వీలుకాదు. సత్య ధర్మములే జగత్తునకు ప్రాణములు. “సత్య ధర్మము శాంతి ప్రేమలతో నీ నిత్యజీవన యాత్ర సాగించు.” సత్య ధర్మములు నిలిచినప్పుడే ఈ ప్రపంచము కూడా నిలుస్తుంది. ఎట్టి ఆపద సంభవించినప్పటికీ మిఱు సత్య ధర్మములను ఏమాత్రం వదిలిపెట్టుకూడదు.

ద్రౌపదికి సాటి ఏ పతివ్రతయు లేదు

సత్యధర్మములను మిఱు గట్టిగా పట్టుకున్నప్పుడు దైవమే ప్రత్యక్షంగా వచ్చి మిమ్మల్ని కాపాడుతుంటాడు. చరిత్రలో దీనికి అనేక దృష్టాంతములున్నవి. అలనాడు ద్రౌపది తన సత్య ధర్మములచేతనే పాండవులను కాపాడుతూ వచ్చింది. కాబట్టి, పతివ్రతల్లో ఎవరు గొప్ప అంటే ద్రౌపదే గొప్పదన్నారు.

పతుల పలుమాటలకు ఎదురు చెప్పంగబోదు
 వారి సేవలు చేయగా తీరదనదు
 తనకున్నదానిచే తృప్తి గనుచునుండు
 ద్రౌపదికి సాచి ఏ పతిప్రతయు లేదు

‘ఈ పని నా చేతకాదు’ అని చెప్పదామె. అన్ని వేళల పతుల సేవ తప్ప తాను మరొక పని ముట్టుకోదు. ఇట్టి ద్రౌపది యొక్క ఆదర్శాన్ని ఈనాడు ఎంతమంది అనుసరిస్తున్నారు! ఆమె తన దుఃఖాన్ని తనలోనే అణచుకుంది. తన పతుల క్షేమము కొరకే గాక అందరి క్షేమము కొరకు ప్రార్థిస్తూ వచ్చింది. కనుకనే, తన కుమారులను హతమార్చిన అశ్వత్థామను సహాతం క్షమించగలిగింది. ఆమె సత్య ధర్మములకు ప్రతీకగా నిలిచింది. సత్యధర్మములే పాండవులను కాపాడుతూ వచ్చాయి. ఎక్కడికి పోయినప్పటికీ మించి వెంట ప్రత్యక్షంగా నిలిచి మిమ్మల్ని కాపాడేవి సత్యధర్మములే! “ఈనాడు సత్యధర్మములు ఎవరిని కాపాడుతున్నాయి?” అని మించి వాదించవచ్చును. చాలా పొరపాటు. బిడ్డలూ! సత్య ధర్మములే ప్రత్యక్ష దైవస్వరూపములు. మించి సత్య ధర్మములను కాపాడినారంటే, అవి తిరిగి మిమ్మల్ని కాపాడుతూ వస్తాయి. కనుకనే, “సత్యం వద, ధర్మం చర” అన్నారు. కాని, ఈనాడు సత్యమును వధిస్తున్నారు (సత్యం వద); ధర్మమును చెఱసాలలో పెడుతున్నారు (ధర్మం చెఱ). ఇది మహాపాపము. ప్రతి చిన్న విషయములోనూ మించి సత్యధర్మములపైన ఆధారపడి ఉండాలి. మించి ప్రాణము కంటే సత్యధర్మములే ప్రధానమని భావించాలి. ప్రతి ఒక్కరినీ కాపాడేది దైవమే! కనుక, దైవాన్ని ప్రార్థించండి. దైవాన్ని విస్మరించి వ్యక్తులపై ఆధారపడటం పిచ్చితనం! అన్నింటికీ దైవాన్ని ఆధారం చేసుకోవాలి. అదే నిజమైన తపస్సు.

స్త్రీలను గౌరవ భావంతో చూడాలి

ద్రౌపదియొక్క భక్తి ప్రపత్తులే పాండవులనెంతగానో కాపాడుతూ వచ్చాయి. అనాది కాలమునుండి భారతదేశమునకు స్త్రీలే ప్రాణముగా, ఆధారముగా నిలిచారు. భారతీయ స్త్రీలు సత్య స్వరూపిణులు, ధర్మ స్వరూపిణులు, ఆదర్శప్రాయులు. అలాంటి స్త్రీలను మనం ఎంత గౌరవభావంతో చూడాలి! స్త్రీలను బాధించే వ్యక్తులు ఈనాడు అనేకమంది ఉన్నారు. దురభ్యసము వలన, దుస్సంగము వలన విచక్షణ కోల్పోయి భార్యను హింసించే భర్తలు ఎందరో ఉన్నారు. ఆడవారిపైన ఎప్పుడూ చేయి చేసుకోకూడదు. భారతదేశములో స్త్రీలకు ఎంతో పవిత్రమైన, ఉన్నతమైన స్థానము అందించబడింది. ద్రౌపది వంటి పవిత్ర వ్యాదయులైన స్త్రీలు దేశములో ఎందరో ఉండగా భారతీయులు అవస్థలకు గురి అవుతున్నారంటే, దోషం ఎవరిది? మగవారు స్త్రీలకు తగిన గౌరవమును, ఉన్నత స్థానమును అందించటం లేదు. కాబట్టి మగవారిదే తప్ప. స్త్రీలను తగినరీతిగా గౌరవిస్తూ, పోషిస్తూ రావాలి. ఎట్టి పరిస్థితిలోనూ మనం స్త్రీలను అగౌరవపరచకూడదు. సతులను హింసించే పతులు ఏమాత్రం శాంతిని పొందలేరు.

పతులకోసం తన ప్రాణాలనైనా ధారపోయటానికి సిద్ధపడతారు స్త్రీలు. అటువంటి స్త్రీలను కాపాడకపోతే, మగవారు బ్రతికి ఏం ప్రయోజనం? మన గృహమునకు స్త్రీలే గృహదేవతలు. స్త్రీల కంటి నుండి అశ్రుధారలు కారితే ఆ గృహము క్షీణించిపోతుంది. కాబట్టి, మగవారందరూ సత్యప్రతాన్ని పూని స్త్రీలను కాపాడుతూ రావాలి. అనేక మంది దేవాలయాలకు వెళుతుంటారు. దేవాలయాలకు వెళ్లినప్పుడు మొట్టమొదట స్త్రీలను కాపాడతామని ప్రతిజ్ఞ చేయాలి. స్త్రీలు క్షేమంగా ఉన్నప్పుడే లోకమంతా క్షేమంగా ఉంటుంది. ప్రపంచాన్ని బాగుపరచాలంటే మించి మొట్టమొదట స్త్రీల ధర్మాన్ని కాపాడుతూ రావాలి. పతులను కోల్పోయిన స్త్రీలు ఎంత బాధపడుతున్నారో నాకు తెలుసు. అటువంటి స్త్రీలను కాపాడటం మన కర్తవ్యం. ఇట్టి కర్తవ్యాన్ని మించి నిర్వర్తిస్తే జీవితమంతా ఆనందమును అనుభవిస్తారు.

శ్రీలు అబలలు కాదు; మహాశక్తి స్వరూపిణులు

ప్రేమస్వరూపులారా! సీత, ద్రౌపది మొదలైన సాధ్యమణులు సత్య ధర్మములనే ఆధారము చేసుకొని తమ జీవితాన్ని గడిపారు. ఇలాంటి ఆదర్శమూర్తుల చరిత్రను మిారు చదవటం లేదు. ఏవేవో పిచ్చిపిచ్చి కథల పుస్తకాలన్నీ చదువుతుంటారు. నీచమైన కథల పుస్తకాలు చదివే బదులు పవిత్రమైన మన ప్రాచీన చరిత్రను చదవండి. భారతీయ శ్రీల తత్త్వము మహా పవిత్రమైనటువంటిది. పతికోసం సతి ప్రాణాలనైనా ఇవ్వటానికి సిద్ధంగా ఉంటుంది. అట్టి త్యాగనిరతి మగవారిలో లేదు. శ్రీల వలె పురుషులు కూడా త్యాగభావమును అలవరచుకోవాలి. శ్రీలను కాపాడుకోవాలి. కుటుంబ గౌరవాన్ని నిల్చుకోవాలి. అప్పుడే మగవారనే పేరు మిాకు సార్థకమవుతుంది. లేకపోతే, ఏదో గడ్డలు, మిాసాలు పెంచుకొని తిరిగినంత మాత్రమున మిారు మగవారవుతారా?! అది కాదు మగతనానికి గుర్తు.

ప్రేమస్వరూపులారా! శ్రీలు అబలలని మిారు భావిస్తున్నారు గాని, నిజానికి వాళ్ళు మహాశక్తి స్వరూపిణులు. వారు తలుచుకుంటే ఎంతటి ఘనకార్యమైనా సాధించగలరు. శ్రీలను పోషించటానికి, శ్రీల ధర్మాన్ని కాపాడటానికి మన ప్రాణానైనా ఇవ్వాలి. నాటినుండైనా మనం ప్రపంచంలో శ్రీల ధర్మాన్ని పోషిస్తూ, శ్రీల పవిత్రతను కాపాడుతూ రావాలి. శ్రీలు కూడా ఇందుకు తగిన దీక్షను పూనాలి. పతిని దైవముగా భావించే సతియే సతి. శ్రీలను కాపాడటం మిా కర్తవ్యము. అది మిా ధర్మము. కుటుంబాన్నంతటినీ కాపాడటం ఆమె కర్తవ్యము.

శ్రీలను మిారు కాపాడితే జగత్తునంతటినీ వారు కాపాడుతూ వస్తారు. కనుక, శ్రీలను ఏదో ఆట బొమ్మలమాదిరి మిారు చూడకండి. ఇకముండైనా మిారు శ్రీలను కాపాడుతూ, వారిని గౌరవిస్తూ, మిారు కూడా గౌరవాన్ని పెంచుకోవటానికి తగిన ప్రయత్నం చేస్తారని నేను ఆశిస్తా ఆశీర్వదిస్తా నా ప్రసంగాన్ని విరమిస్తున్నాను.

(06-09-2004 కృష్ణాప్పమి నాడు సాయంత్రం సాయికుల్సంత్ సభా మండపములో శ్రీవారు అనుగ్రహించిన దివ్య సందేశము)